

● అరచేతిలో గెలుపు లెక్కలు

# మాటల గారడీ!

## గుడివాడలో పట్టు కోల్పోతున్న నాని

- నియోజకవర్గంలోని 48 పంచాయతీల్లో ఎన్నికలు
- వైసీపీ బలపర్చిన అభ్యర్థులు గెలిచింది 23 స్థానాల్లో
- అయా పంచాయతీల్లో వచ్చిన మెజారిటీ 7,100
- టీడీపీ, ఇతరులు దక్కించుకున్నది 25 స్థానాలు
- ఏకగ్రీవాలతో పరువు దక్కించుకున్న మంత్రి
- ఇతర అభ్యర్థుల పేర్లూ తన ఖాతాలోనే

(ఆంధ్రజ్యోతి, విజయవాడ)

‘గుడివాడ నియోజకవర్గంలో 58 పంచాయతీలకు ఎన్నికలు జరగా, 43 పంచాయతీల్లో వైసీపీ బలపర్చిన అభ్యర్థులు విజయం సాధించారు.’ అని మంత్రి కొడాలి నాని ఆదివారం ప్రకటించారు. నియోజకవర్గంలో తనకు పట్టు ఉందని వైసీపీ అధిష్ఠానం వద్ద నిరూపించుకునే ఉద్దేశంతో అంకెల గారడీ చేసి, వైసీపీ అధికారంగా బలపర్చిన అభ్యర్థులపై టీడీపీ మద్దతుతో గెలిచిన అభ్యర్థులను సైతం తన ఖాతాలో వేసుకునేందుకు మంత్రి తాపత్రయపడుతున్నారు. అందుకు నిదర్శనమే రుద్రపాక పంచాయతీ. ఇక్కడ వైసీపీ అధికారంగా బేతహాడి నవరత్న రాజు అనే వ్యక్తిని బలపర్చింది. ఊరంతా ఏకతాటిపైకి వచ్చి జంగం రాజు అనే వ్యక్తిని సర్పంచి స్థానానికి పోటీ చేయించింది. రాజుకు టీడీపీ మద్దతు ఇచ్చింది. శనివారం నాటి ఎన్నికల్లో రాజు 600 ఓట్లతో విజయం సాధించారు. ఆదివారం మంత్రి రుద్రపాకలో గెలిచిన జంగం రాజును కూడా వైసీపీ ఖాతాలో వేసుకున్నారు. ఇలా టీడీపీ మద్దతుతో గెలిచిన వారిని.. స్వతంత్రులుగా గెలిచిన వారిని తన

ఖాతాలో వేసుకుని, వారందరికీ కలిపి 15వేల మెజారిటీ వచ్చిందని తప్పుడు లెక్కలతో తనకు జన బలం ఉందని చెప్పుకునేందుకు మంత్రి తాపత్రయపడుతున్నారు. ఇదంతా కేవలం అధిష్ఠానం వద్ద తన బలనిరూపణకోసమేనని స్పష్టమవుతోంది.

### ● ఉన్నది 32.. చెప్పిది 43

గుడివాడ నియోజకవర్గంలోని మూడు మండలాల్లో 58 పంచాయతీలున్నాయి. వీటిలో వైసీపీ అధికారంగా బలపర్చిన అభ్యర్థులు గెలిచింది 32 పంచాయతీల్లో, వాటిలో తొమ్మిది స్థానాలను భయపెట్టే.. ప్రలోభపెట్టో ఏకగ్రీవం చేశారు. పోటీపడి గెలిచింది 23 స్థానాలే. వీటిలో వైసీపీకి దక్కిన మెజారిటీ సుమారు 7,100. కానీ మంత్రి వైసీపీ మద్దతుతో గెలవని వారిని కూడా కలిపేసుకుని 15వేల మెజారిటీ వచ్చిందని చెప్పుకోవడం గమనార్హం. 2019 ఎన్నికల్లో కొడాలి నాని సుమారు 20వేల మెజారిటీతో టీడీపీ అభ్యర్థిపై గెలిచారు. ఇప్పటికీ



## 15వేల మెజారిటీ అంటూ లెక్కలు

*గుడివాడ నియోజకవర్గంలో పట్టు కోల్పోతున్న మంత్రి కొడాలి నాని.. అధిష్ఠానం ఎదుట అంకెల గారడీ చేస్తున్నారు. క్షేత్రస్థాయిలో ప్రజల నుంచి వ్యతిరేకత పెరుగుతున్నా పట్టించుకోకుండా, తమ మద్దతుతో పోటీ చేసిన అభ్యర్థులపై గెలిచిన ఇతరులను కూడా తమ ఖాతాలో వేసుకుంటూ, గొప్పలు ప్రదర్శించుకునే ప్రయత్నంలో ఉన్నారు. ప్రాప్తవానికి పంచాయతీ ఎన్నికల్లో పోటీల ప్రభావం కన్నా వ్యక్తుల ప్రభావం ఎక్కువగా ఉంటుంది. అయినా కూడా వైసీపీ మద్దతుతో గెలవని అభ్యర్థులనూ తన ఖాతాలో వేసుకుని, మంత్రి మెజారిటీలు చెప్పుకోవాల్సిన అవసరం ఏమిటనే ప్రశ్న తలెత్తుతోంది.*

తనకు అదే బలం ఉందని

చెప్పుకునేందుకు ఆయన పంచాయతీ మెజారిటీ లెక్కల చిట్టాను విచ్చుతున్నారు. కానీ వాస్తవ చిత్రం మంత్రి లెక్కలకు భిన్నంగా ఉంది. గుడివాడ నియోజకవర్గ ప్రజలు మంత్రి పనితీరుపై తీవ్ర అసంతృప్తితో ఉన్నారు. అందుకు నిదర్శనమే

పంచాయతీ ఎన్నికల్లో మంత్రి గ్రాఫ్ పడిపోవడం..

టీడీపీ పుంజుకోవడం, నియోజకవర్గంలో టీడీపీ, ఇతరులు కలిసి 26 స్థానాలను కైవశం చేసుకున్నారు. వీటిలో ఒక్కటే ఏకగ్రీవం. అంటే 25 స్థానాల్లో టీడీపీ, ఇతరులు వైసీపీపై పైచెయ్యి సాధించారు. ఎన్నికలు జరిగిన స్థానాల పరంగా చూసుకుంటే వైసీపీ గ్రాఫ్ దారుణంగా పడిపోయినట్లే.

### గుడివాడ నియోజకవర్గంలోని మండలాల్లో పంచాయతీ పోరు తీరింది..

- గుడివాడ రూరల్ మండలంలో 16 పంచాయతీలకుగాను నాలుగు ఏకగ్రీవం కాగా, 12 పంచాయతీలకు ఎన్నికలు జరిగాయి. వాటిలో 8 స్థానాలు వైసీపీ దక్కించుకోగా, టీడీపీ, ఇతరులు 4 స్థానాల్లో గెలుపొందారు.
- గుడ్లవల్లేరు మండలంలో 19 పంచాయతీలకుగాను మూడు ఏకగ్రీవం కాగా, 16 పంచాయతీలకు ఎన్నికలు జరిగాయి. వాటిలో ఏడు స్థానాలు మాత్రమే వైసీపీ ఖాతాలో పడగా, టీడీపీ, ఇతరులు కలిసి 9

స్థానాలను దక్కించుకున్నారు.

- నందివాడ మండలంలో 23 పంచాయతీలకుగాను మూడు ఏకగ్రీవం కాగా, 20 పంచాయతీలకు ఎన్నికలు జరిగాయి. వాటిలో ఎనిమిది పంచాయతీలను మాత్రమే వైసీపీ దక్కించుకోగా, టీడీపీ, ఇతరులు కలిసి 12 స్థానాల్లో గెలుపొందారు.

మొత్తం మీద ఎన్నికలు జరిగిన 48 పంచాయతీల్లో వైసీపీకి దక్కింది కేవలం 23 మాత్రమే. టీడీపీ, ఇతరులు గెలిచినవి 25.



ప్లాట్‌ఫామ్లలోకి దిగటానికి వీలుగా

విశాలమైన మెట్లు

**విజయవాడ, ఫిబ్రవరి 14 (ఆంధ్రజ్యోతి) :** విజయవాడ రైల్వేస్టేషన్లో మెగా ఫుట్ ఓవర్ బ్రిడ్జి (ఎవ్‌వోబీ) రెడీ అయింది. ఈ నెల 17వ తేదీన దక్షిణ మధ్య రైల్వే జీఎం గజానన్ మల్లూ దీనిని ప్రారంభించనున్నారు. రూ. 11.28 కోట్ల వ్యయంతో ఈ మెగా ఎవ్‌వోబీని నిర్మించారు. విజయవాడ రైల్వేస్టేషన్‌లో ఒకటి నుంచి 10వ ఫ్లాట్‌ఫామ్ వరకు నేరుగా నిర్మించిన ఎవ్‌వోబీ ఇది. ఆరు మీటర్ల వెడల్పుతో 170 మీటర్ల పొడవున దీనిని నిర్మించారు.

# మెగా ఎఫ్‌వోబీ రెడీ!

- విజయవాడ రైల్వేస్టేషన్లో 1-10 ప్లాట్‌ఫామ్స్‌ను కలిపే వంతెన నిర్మాణం పూర్తి
- 17వ ప్రారంభించనున్నరైల్వే జీఎం గజానన్

పూర్తిగా స్టీల్ ప్రక్రర్‌లో నిర్మించారు. ఆరువందల మెట్రిక్ టన్నుల స్టీల్‌తో దీనిని అభివృద్ధి చేశారు. దక్షిణ మధ్య రైల్వేలో ఇలాంటి పొడవైన, వెడల్పాటి ఎవ్‌వోబీ మరెక్కడా లేదు. విజయవాడ రైల్వే స్టేషన్‌లో సౌత్, నార్త్ సైడ్‌ల మధ్య సెంటర్ పాయింట్‌లో ఈ మెగా ఎవ్‌వోబీని ఏర్పాటు చేశారు. ఇది రైల్వే ప్రయాణికుల రాకపోకలకు అనువుగా ఉంటుంది. కింద మార్కుల్ ప్రోరింగ్ చేశారు. ప్రయాణికులు జారిపోకుండా ఉండే మార్కుల్‌ను ఉపయోగించటం దీని ప్రత్యేకత.

దేశంలోనే రెండో అతి పెద్ద జంక్షన్‌ైన విజయవాడ రైల్వే స్టేషన్ నుంచి ప్రతి ఐదు నిమిషాలకు ఒక రైలు నడుస్తుంటుంది. అంత రద్దీగా ఉండే స్టేషన్లో పనులు చేయడం ఇబ్బందితో కూడుకున్న అంశం. 2018 చివర్లో దీని నిర్మాణ పనులను కాంక్రీటు సంస్థ చేపట్టింది. పూర్తవడానికి రెండేళ్లకు పైగా సమయం పట్టింది. అందుకు కారణం రైల్వే రద్దీనే. రైళ్ల నడవని సమయంలోనే పని చేయాలి. ప్రతి ప్లాట్‌ఫామ్‌లోనూ మట్టిని తవ్వి, బయటకు తరలించాల్సి ఉంటుంది. ఇరన్ మెటీరియల్‌ను కూడా లోపలికి అదే విధంగా



మెగా ఫుట్ ఓవర్ బ్రిడ్జి

తీసుకు రావాల్సి ఉంటుంది. ప్రయాణికుల భద్రతను దృష్టిలో ఉంచుకుని సీనియర్ సెక్టన్ ఇంజనీరింగ్ బృందం ఎంతో చాకచక్యంగా వీటిని తరలించే పనులు చేపట్టింది. డివిజన్‌లో ఇంజనీర్ (బ్రిడ్జెస్) రమణరావు, సీనియర్ సెక్టన్ ఇంజనీర్ కృష్ణమూర్తిల ప్రత్యేక చర్యచేతణలో, చక్కా ప్రణాళికతో రాత్రింబవళ్లూ పనిచేసినందునే మెగా ఎవ్‌వోబీ అందుబాటులోకి వచ్చింది.

### ● ప్రయాణికులకు సౌకర్యవంతంగా..

ఎవ్‌వోబీ ప్రయాణికులకు ఎంతో సౌకర్యంగా ఉంటుంది. గతంలో మూడు మీటర్ల వెడల్పున ఒకటి నుంచి ఏడో నెంబరు ప్లాట్‌ఫామ్ వరకు ఉన్న

ఎవ్‌వోబీని తొలగించి, దాని స్థానంలో సువిశాలమైన మెగా ఎవ్‌వోబీని ఏర్పాటు చేశారు. పాత వంతెనపై నార్త్ సైడ్ ఎక్స్‌ప్రెస్ ఇంజన్ భాగం వైపునకు, సౌత్ సైడ్ ఎక్స్‌ప్రెస్, గార్డ్ భాగం వైపుకు ప్రయాణికులు చేరుకునేవారు.

రైలు మధ్యలోని బోగీలను ఎక్కి ప్రయాణికులు ఈ చివరి నుంచి ఆ చివరకు ఉరుకులు పరుగులు పెట్టాల్సి వచ్చేది. ఇప్పుడా పరిస్థితి లేదు. ప్రయాణికులు మెగా ఎవ్‌వోబీ ద్వారా ఏ ప్లాట్‌ఫామ్‌లో అయినా మధ్య భాగంలోకి తేలిగ్గా ప్రవేశించవచ్చు. దీనికి ఒకటి, పదో ప్లాట్‌ఫామ్‌ల దగ్గర ఎస్కలేటర్లు పెడుతున్నారు. రానున్న రోజుల్లో మొత్తం ప్లాట్‌ఫామ్‌లకు చేరుకోవటానికి వీలుగా మెగా ఎవ్‌వోబీకి ఎస్కలేటరును కనెక్ట్ చేయనున్నారు.



ఉక్కు, పరిరక్షణ ఉద్యమ ర్యాలీలో విద్యార్థి, యువజన, కార్మికులు

## ఉక్కు సంకల్పం!

**కదిలిన విద్యార్థి, యువజన, కార్మిక సంఘాలు**

- గుంటూరు నుంచి బైక్ ర్యాలీ
- విజయవాడలో అడుగుడుగునా స్వాగతం
- 18న విశాఖకు చేరనున్న ర్యాలీ

**విజయవాడ, ఫిబ్రవరి 14 (ఆంధ్రజ్యోతి) :** విశాఖ ఉక్కును పరిరక్షించుకునేందుకు యువజన, విద్యార్థి, కార్మిక సంఘాలు ఐక్యంగా కదిలాయి. ఈ సంఘాలన్నీ కలిసి విశాఖ ఉక్కు పరిరక్షణ పోరాట కమిటీగా ఏర్పడి, ఆదివారం గుంటూరు నుంచి విశాఖకు బైక్‌లపై ర్యాలీగా కదిలాయి. ఈ ర్యాలీ ఆదివారం మధ్యాహ్నం విజయవాడకు చేరుకోగా, ప్రకాశం బ్యారేజీ వద్ద విద్యార్థి, యువజన, కార్మిక సంఘాలు మనస్సాగతం పలికాయి.

ఎందరో రక్తార్పణతో సాధించుకున్న ఉక్కు పరిశ్రమపై కేంద్రం కన్నేస్తూ చూస్తూ ఊరుకోబోమని, కేంద్రం కుట్రలను అడ్డుకోవడానికి ప్రాణత్యాగాన్నికై సాధ్యమని ఈ సందర్భంగా లెనిన్ సెంటర్లో జరిగిన సభలో ప్రతినబూనారు. ఎన్‌ఎఫ్‌ఐ, డీవైఎఫ్‌ఐ, ఏఐఎన్‌ఎఫ్, ఏఐవైఎఫ్, పీడీఎస్‌యూ తదితర సంఘాలతో పాటు సీపీఐయూ, ఏపీఐయూసీ తదితర కార్మిక సంఘాలు కూడా ఈ ర్యాలీలో ఉన్నాయి. ఈనెల 18కి ర్యాలీ విశాఖపట్నం చేరుతుందని ఆయా సంఘాల నేతలు తెలిపారు.

**కార్మిక సంఘాల సత్తా చూపిస్తాం : ఓబులేసు**

ప్రభుత్వరంగ సంస్థలను కాపాడాల్సిన కేంద్రం వాటిని అమ్మకాలకు పెట్టడం దారుణమని ఏపీఐయూసీ రాష్ట్రప్రధాన కార్యదర్శి ఓబులేసు అన్నారు. కేవలం కార్మిరేటర్ల కోసమే ప్రధాని సరేంద్ర మోదీ పాలన సాగిస్తున్నారన్నారు. విశాఖ ఉక్కు పరిశ్రమను సాధించుకోవడానికి ఎంతోమంది ప్రాణత్యాగం చేశారు. దాని జోలికి కేంద్రం వస్తే కార్మికుల సత్తా ఏమిటో చూపిస్తామని హెచ్చరించారు. పరిశ్రమను కాపాడుకోవడానికి ఎంతటి త్యాగాన్నికైనా వెనుకాడబోమన్నారు.

**రాజకీయాలకతీతంగా పోరాటం : ఉమామహేశ్వరరావు**

ఉక్కు పరిశ్రమను పరిరక్షించుకోవడానికి రాజకీయాలకతీతంగా ఉద్యమాన్ని కొనసాగించాలని సీపీఐయూ రాష్ట్ర ఉపాధ్యక్షుడు వి.ఉమామహేశ్వరరావు అన్నారు. పరిశ్రమ జోలికి తాము రావడం లేదని, కేంద్రం నుంచి స్పష్టమైన ప్రకటన వెలువడే వరకు పోరాటం చేయాలని పిలుపు నిచ్చారు. ప్రధానిగా సరేంద్ర మోదీ అధికారం చేపట్టిన తర్వాత కార్మిక చట్టాలను నిర్మూలం చేశారని విమర్శించారు.

## మామూనా వేళ..

- దుర్గగుడిలో ప్రత్యేక పూజలు

**విజయవాడ, ఫిబ్రవరి 14 (ఆంధ్రజ్యోతి) :**

మామనూనం ఆరంభం..

నెలపు దినం కావడంతో ఆదివారం కనకదుర్గమ్మ దర్శనానికి భక్తులు పోటెత్తారు. ఉదయం నుంచి సాయంత్రం వరకు కూర్చున్న కిక్కిరింపులతోనే ఉన్నాయి. ఉచిత దర్శనానికి వచ్చే భక్తులను మాటరోడ్డులోను, లిప్పల ద్వారానూ, కొండపైకి అనుమతించకపోవడంతో మహా మండపం ఏడంతస్తులూ ఎక్కి, కొండపైకి చేరుకోవడానికి అష్టకష్టాలు పడ్డారు. అనేకమంది భక్తులు పొంగట్ల వండి తీసుకువచ్చి, అమ్మవారికి సమర్పించారు. మామనూనంలో సూర్యభగవానుని ఆరాధిస్తే సంపూర్ణ ఆరోగ్యం సిద్ధిస్తుందని అలయ వేదపండితులు తెలిపారు. మామనూనంలో వచ్చే ఆదివారాలు, చదనష్టమి, శుద్ధ నవమి, భీష్మ ఏకాదశి, మామ పూర్ణిమి, బహుళ ఏకాదశి, మహాశివరాత్రి పర్వదినాలను పురస్కరించుకుని ఈనెల 14, 19, 21, 23, 27, 28, వచ్చే నెల 7, 9, 11 తేదీల్లో ప్రత్యేక సూర్యోపాసన పూజలు, అరుణ పారాయణాలు, సూర్య సమన్వారాలు, సౌర జపాలు నిర్వహిస్తున్నట్లు దేవస్థానం ఈవో ఎం.వి.సురేశ్‌బాబు తెలిపారు.



ప్రత్యేక పూజలు చేస్తున్న దుర్గగుడి ఈవో సురేశ్‌బాబు

### టీడీపీ కార్యకర్త ఆత్మహత్యాయత్నం!

- సోషల్ మీడియాలో పోస్టు పెట్టాడని వేధింపులే కారణం
- కాపాడిన టీడీపీ శ్రేణులు

**ఇబ్రహీంపట్నం, ఫిబ్రవరి 14:** స్థైలవరం నియోజకవర్గంలోని ఇబ్రహీంపట్నం మండలం మూలపాడు గ్రామానికి చెందిన టీడీపీ కార్యకర్త మూలకొండ నాగేశ్వరరావు ఆదివారం కృష్ణానదిలో దూకి ఆత్మహత్యాయత్నానికి ప్రయత్నించగా, టీడీపీ నాయకులు కాపాడారు. సోషల్ మీడియాలో వైసీపీకి వ్యతిరేకంగా పోస్టు పెట్టాడని అతడిని ఇబ్రహీంపట్నం పోలీసులు అరెస్టు చేసి, స్పెషల్స్ తీసుకువచ్చారు. టీడీపీ నేతలు అతనికి స్పెషల్ ఐయల్ ఇప్పించి, బయటకు తీసుకువచ్చారు. ఆ తరువాత మనస్తాపంతో శాశ్వరరావు కృష్ణానది వద్దకు వెళ్లి, నదిలో దూకేందుకు ప్రయత్నించగా టీడీపీ నేతలు అతడిని కాపాడారు.

# అడుగు ముందుకు..

# ఆరడుగులు వెనక్కి..

(ఆంధ్రజ్యోతి, విజయవాడ)

దుర్గగుడి అభివృద్ధి ‘ఒక అడుగు ముందుకు, ఆరడుగులు వెనక్కి’ అన్న చందంగా తయారైంది. గత ఏడాది దసరా ఉత్సవాల్లో మూలా నక్షత్రం రోజు సీఎం జగన్ రాకకు గంట ముందే ఇండ్రకీలాద్రిన్ పై కొండచరియలు విరిగి పడిన విషయం తెలిసిందే. అనంతరం మటనాస్థలిని పరిశీలించిన ముఖ్యమంత్రి దేవస్థానం అభివృద్ధికి రూ.70 కోట్లు మంజూరు చేస్తామని హామీ ఇచ్చారు. ఆ వెంటనే దేవస్థానం ఇంజనీరింగ్ విభాగం అధికారులు ఏకంగా రూ. 90 కోట్ల అంచనాలతో అలయంలో వివిధ అభివృద్ధి పనులకు ప్రతిపాదనలు సిద్ధం చేశారు. కనకదుర్గమ్మ దర్శనాలకు వచ్చే భక్తులకు మెరుగైన మౌలిక వసతులు కల్పించడంతోపాటు దేవస్థానానికి సరికొత్త వైభవం తీసుకువస్తామని రాష్ట్ర దేవదాయశాఖ మంత్రి వెలంపల్లి శ్రీనివాసరావు, అలయ అధికారులు, పాలకమండలి సభ్యులు కూడా హడావిడి చేశారు. ఏడాదిలోపే ఈ

### కార్యరూపం దాల్చిన దుర్గగుడి అభివృద్ధి పనులు

- రూ. 90 కోట్లతో మౌలిక వసతుల కల్పనకు ప్రతిపాదనలు
- పరిపాలనాపరమైన అనుమతులతోనే సరిపెట్టిన ప్రభుత్వం
- సీఎం శంకుస్థాపన చేసి నెల గడిచినా నిధులే లేవు

పనులన్నింటినీ పూర్తి చేయాలనే లక్ష్యంతో గత నెల ఎనిమిదో తేదీన ముఖ్యమంత్రి వచ్చి శంకుస్థాపన చేయడంతో దుర్గగుడి అభివృద్ధికి ఎలాంటి అడ్డంకులు ఉండవని అందరూ భావించారు. అయితే శంకుస్థాపన చేసి నెల గడిచిపోయినా ఇంతవరకు దుర్గగుడిలో ఆయా పనులకు కనీసం టెండర్ల ప్రక్రియను కూడా అధికారులు పూర్తి చేయలేకపోయారు. ఇందుకు అవసరమైన నిధుల విడుదలకు ప్రభుత్వం నుంచి ఇంతవరకు ఉత్తర్వులు విడుదల కాలేదు. దీంతో అలయాధికారులు మీనమేపాలు

### ● రూ. 70 కోట్ల ప్రతిపాదనలు ఇవీ..

ముఖ్యమంత్రి జగన్ ఇచ్చిన హామీ మేరకు రూ. 70 కోట్లతోనే అలయంలో అభివృద్ధి పనులు చేపట్టాలని దేవదాయశాఖ పరిపాలనపరమైన అనుమతులు మంజూరు చేయడంతో దుర్గగుడి ఇంజనీరింగ్ అధికారులు ఆ మేరకే ప్రతిపాదనలు రూపొందించారు. అమ్మవారి దర్శనానికి వచ్చే భక్తులు తలనిలాలు

లెక్కిస్తున్నారు. పైగా దుర్గగుడిలో ప్రతిపాదించిన వివిధ అభివృద్ధి పనులకు అవసరమైన స్టలసేకరణ, వివిధ శాఖల నుంచి అనుమతులను ఇంకా పొందవలసి ఉంది. ఈ అవరోధాలను అధిగమించి ప్రతిపాదిత అభివృద్ధి పనులు కార్యరూపం దాల్చేలా మంత్రి వెలంపల్లి, పాలకమండలి

సభ్యులు ఎలాంటి చొరవ చూపడం లేదు.



కనకదుర్గానగర్ వైపు నిర్మించ తలపెట్టిన భారీ ఎంట్రన్స్ ప్లాజా సమూహ

సమర్పించి మొక్కు చెల్లించుకునేందుకు వీలుగా కృష్ణానది ఒడ్డున దుర్గామాట్‌కు సమీపంలోనే ఫ్టెక్‌వర్ వంతెన కింద రూ. 22.60 కోట్లతో బహుళ అంతస్తుల భవనాన్ని నిర్మించేందుకు ప్రతిపాదించారు. దీని నిర్మాణానికి ఇరిగేషన్ శాఖ నుంచి అనుమతులు పొందాల్సి ఉంది.

### ● అన్నదాన భవనాలకూ ఆటంకాలే

భక్తులకు అందిస్తున్న ప్రసాదాల తయారీకి, అన్నదానానికి శాశ్వత వసతి లేకపోవడంతో, శివాలయం మెట్ల మార్గం దిగువన మహామండపం ఎదురుగా ఉన్న ఖాళీ స్థలంలో రూ. 8.5 కోట్లతో ప్రసాదం పోటు, మహామండపానికి దక్షిణం వైపున పాత మెట్ల మార్గం ముందున్న స్థలంలో రూ. 19.15 కోట్లతో సకల సౌకర్యాలతో అన్నదాన భవనాలను నిర్మించాలని ప్రతిపాదించారు. అయితే

నిజాందనల ప్రకారం ఈ స్థలాల్లో శాశ్వత భవనాలను నిర్మించడానికి అడ్డంకులు ఎదురవుతున్నాయి.

### ● ఎంట్రన్స్ ప్లాజాకు అనుమతులేవి?

కనకదుర్గానగర్ వైపున రూ. 5.25 కోట్లతో భారీ ఎంట్రన్స్ ప్లాజాను నిర్మించేందుకు ప్రతిపాదనలు సిద్ధం చేశారు. అవి ఎక్కడివచ్చడే ఉన్నాయి. దీనికి తోడు మాటరోడ్డులో రక్షణ చర్యలకు, అలయంలో ఎనర్జీ వాటర్ మేనేజ్‌మెంట్ సిస్టమ్, స్వాధా ఏర్పాటుకు 6.5 కోట్లతో అంచనాలు రూపొందించి టెండర్లు పిలుస్తున్నా కాంక్రీట్‌ర్లు ఎవరూ రూపొందించ లేదనడం లేదు. ఇలా కారణాలవైనా, మొత్తానికి దుర్గగుడి అభివృద్ధి పనులకు ముఖ్యమంత్రి శంకుస్థాపన చేసి నెల దాడినా ఇంతవరకు పనులు కార్యరూపం దాల్చకపోవడంపై విమర్శలు వెల్లువెత్తుతున్నాయి.



# రాజుకున్న ఎన్నికల వేడి

## గ్రామాల్లో సారా పరవళ్లు

● నగదు పంపిణీకి ఏర్పాట్లు

● నాయకుల నోటి దురుసు.. తమ గెలుపును

దెబ్బతీస్తుందేమోనని వైసీపీ అభ్యర్థుల భయం

**ఆంధ్రజ్యోతి - మచిలీపట్నం :** మచిలీపట్నం డివిజన్‌లో పంచాయతీ ఎన్నికలు ఈ నెల 17వతేదీన జరగనున్నాయి. డివిజన్‌లో 225 పంచాయతీలు ఉన్నాయి. నామినేషన్ల ఉపపంహరణ అనంతరం 29 ఏకగ్రీవ మయ్యాయి. 196 పంచాయతీల్లో 472మంది సర్పంచ్ అభ్యర్థులు, 2192 వార్డులకు 750 ఏకగ్రీవమయ్యాయి. 1441 వార్డులలో 3,129 మంది పోటీలో ఉన్నారు. ప్రచారం గడువు సమీపిస్తుండటంతో గెలుపుకోసం అభ్యర్థులు రాత్రి, పగలు తేడా లేకుండా ఎత్తుకు పైఎత్తులు వేస్తున్నారు. సామాజిక వర్గాల వారిగా పెద్దల మద్దతును కూడ గట్టుకునే ప్రయత్నం చేస్తున్నారు.


అధికారులు ఎన్నికల ఏర్పాట్లలో బీజేపీ ఉన్నారు.

## కలసిరావాలని వేడుకోలు

అధికార, ప్రతిపక్ష పార్టీల సానుభూతి పరులుగా ఉన్న అభ్యర్థుల మధ్య గెలుపు సువ్వా, నేనా అంటూ దోబూసుకొంటుంది. పంచాయతీ ఎన్నికల్లో పట్టు నిలుపుకోకుంటే గ్రామాల్లో భవిష్యత్తులో తలెత్తుకు తిరగలేమనే భావనతో ఉన్న రెండు పార్టీల నాయకులు ఎత్తుకు పైఎత్తులు వేస్తూ గెలుపుకోసం వ్యూహాలు రచిస్తున్నారు. దీంతో నగదు భారీగానే ఖర్చు చేస్తున్నారు. పంచాయతీకి తక్కువలో తక్కువగా కనీసం రూ. 10 నుంచి 50 లక్షల వరకు ఒక్కో అభ్యర్థి ఖర్చు చేసేందుకు సిద్ధమవుతున్నట్లు సమాచారం. ఓటుకు కనీసంగా రూ. 500 చొప్పున పంపిణీ చేసేందుకు రంగం సిద్ధంకాదు. గ్రామాల్లోనూ సాయంత్రానికి అభ్యర్థుల శిబిరాలు కిటకిటలాడుతున్నాయి. మధ్యం ధరలు అధికంగా ఉండటంతో సారా కొనుగోలు చేసే పంటపెడుతున్నారు. బందరు మండలం పోలాటిత్వపు,

కోసం గ్రామాల నుంచి అధికంగా సారా పెద్దఎత్తున తరలిస్తున్నారు. సారా రవాణాలో అధికారపార్టీ వారు తమదైన శైలిలోనే దర్జాగా తీసుకువెళుతుండగా ప్రతిపక్షాలు కాస్త జాగ్రత్తతో తరలిస్తున్నారు. జనసేన, టీడీపీ కలసి మెలసి తిరుగుతుండటంతో వైసీపీ సానుభూతి పరులుగా ఉండి పోటీలో ఉన్న సర్పంచ్ అభ్యర్థుల్లో గుబులు ప్రారంభమైంది. జనసేన సానుభూతి పరులను తమవైపునకు తీపుకునేందుకు అధికార పార్టీ నాయకులు తెరవెనుక మంతనాలు జరుపుతున్నారు. బందరు మండలం నెలకుర్రలో అధికారపార్టీ తరుపున పోటీలేదు. దీంతో నామినేషన్ చేసిన వార్డు సభ్యులను అధికారపార్టీకి మద్దతుగా ఉండాలని మంత్రి పేర్కొనాని తన ఆనుచరులను రెండు రోజులక్రితం రాయబారానికి పంపారు. ఈవర్కులు సఫలీకృతం కాకపోవడంతో వారు మారు మాట్లాడుకుండా వెనుదిరిగారని సమాచారం. రిజిస్ట్రేషన్ కారణంగా సర్పంచ్ పదవులకు పోటీచేయలేని కొందరు పెద్దలు తమకెందుకులే అనే ధోరణితో అంటిముల్లనట్లుగా ఉండటంతో అభ్యర్థుల్లో

కలవరం మొదలైంది. వైసీపీ మద్దతుదారులు 20 నెలలుగా చేసిన అక్రమాలు, ప్రజలను వీడరింపు ధోరణితో చూడటం, ప్రభుత్వం సొమ్ము అకారణంగా పేదలకు వెళ్లిపోతోందని బహిరంగంగానే వ్యాఖ్యలు చేయడం, ఇళ్లస్థలాల పంపిణీలో అభిదారుల ఎంపికలో ఇష్టాధిక్యంగా వ్యవహరించడం తదితర అంశాలు వారిని భయపెడుతున్నాయి. అయినా పైకి మేకపితు గాంధీ ర్యూతో ఉన్నారు. గతంలో తమ నాయకుల నోటి దురు సుతనం ఇప్పుడు పెను ప్రమాదంగా మారుతుం దనే భయం అధికారపార్టీ నాయకులను వెంటాడుతోంది. ఇన్ని ఇబ్బందుల మధ్య గెలుపు సాధించాలంటే పెద్ద మొత్తంలో నగదు ఒక్కటి అక్కడి ధోరణితో అధికారపార్టీ నాయకులు ఉన్నట్లు సమాచారం.



# నాకది.. నీకిది

● రా(జీ)జక్యేయ బేరాలు ● 4 పెద్ద, 3 చిన్న పంచాయతీలకు ఏకగ్రీవానికి యత్నాలు

**హనుమాన్ జంక్షన్ రూరల్, ఫిబ్రవరి 14 :** బాపులపాడు మండలంలోని 27పంచాయతీల్లో నామినేషన్ల పరిశీలన శుక్రవారంతో పూర్తయింది. 27 గ్రామాలకు 149 మంది సర్పంచ్ అభ్యర్థులుగా, 288 వార్డులకు 828 మంది అభ్యర్థులు నామినేషన్ల పరిశీలన పూర్తయింది. ఉపసహారణ గడువు సమీపిస్తున్న తరుణంలో ఆదివారం నుంచి రాజకీయ బేరాలు, బుజుగింపులు ప్రారంభమయ్యాయి. సర్పంచ్ పదవి తమకిన్నే.. ఉపసర్పంచ్ పదవితోపాటు బోసనగా నగదు కూడా ఇస్తాం. ఒకప్పుడు అటవీ

ప్రాంతంగా పేరొంది ఇప్పుడు బంగారుగనిగా కనబడుతున్న గ్రామానికి సర్పంచ్ పదవిని చెరిగనగం పంచుకునేందుకు, జాతీయ రహదారిపై మండల ముఖద్వారంగా పేరొందిన గ్రామాలకు సంబంధించి సామాజిక సమీకరణాల ప్రాతి పదికన రాజీ చేయడానికి జిల్లాస్థాయి నాయకుల ద్వారా బేరాలు కుదురుతున్నట్లు సమాచారం. ప్రధాన రాజకీయ పార్టీల అధిష్టానాలు పంచాయతీల బరిలో అభ్యర్థులను నిలపాలని అధికారులు జారీ చేసినది. ఓటర్లు టీడీపీ వైపు మొగ్గు చూపుతున్నట్లు గత రెండు విడతల ఎన్నికల

ఫలితాలు కనబడుతున్నా గ్రామాల్లో కార్యక్రమాలను సమీకరించి దిశానిర్దేశం చేయగల నాయకులు కరువయ్యారని సీనియర్ టీడీపీ నాయకులు ఒకరు వ్యాఖ్యానించారు. అత్యధిక పంచాయతీలు కైవసం చేసుకుని తమ పట్టు నిరూపించుకునేందుకు అధికారపక్ష నాయకులు వర్గాల వారీగా ముమ్మర ప్రయత్నాలు చేస్తున్నారు. కాల్పు కొండ గ్రామాలగా గుర్తింపు పొందిన పంచాయతీల్లో ఎమ్మెల్యే పంకి అనుచర గణం ప్రాబల్యం ఎక్కువగా కనబడుతోంది. టీడీపీ ప్రాబల్యం ఎక్కువ గల గ్రామాల్లో మూడు పెద్ద, ఐదు చిన్న గ్రామ పంచాయతీలకు రెండు పార్టీల వారు నామినేషన్లు వేశారు. అయితే చివరివరకు అభ్యర్థులు బరిలో ఉంటారా? లేదా? అనేది అంతుచిక్కని ప్రశ్న. ఎమ్మెల్యే పంకి మాటలు పరిగణలోకి తీసుకునేవారి చర్చలు ను బట్టి ఇక్కడి అభ్యర్థులు ఖరారవుతారు. నామినేషన్ల గడువు సమీపిస్తున్న తరుణంలో అభ్యర్థులు ప్రచారం కంటే ఏకగ్రీవ ప్రయత్నాలు ముమ్మరం చేస్తున్నారు. ఎమ్మెల్యే ఏర్పాటు చేసిన కమిటీ ఆదివారం నుంచి గ్రామాల వారీగా ప్రత్యేక ధృష్టి సారించి సగానికిపైగా పంచాయతీలను ఏకగ్రీవం చేసేందుకు తీవ్ర ప్రయత్నాలు చేస్తున్నారు.

**ఎరకు ఏర్పాట్లు..?**  
నగదు బదిలీ లేదా కాంక్రెట్‌కు పేరుతో ఇవి జరుగుతున్నాయని పేరు చెప్పని అధికారి ఒకరు, కొన్ని గ్రామాల్లోని నాయకులు ధ్రువీకరిస్తున్నారు. పదవిపై మోజు గల అభ్యర్థులకు అవసరమైతే త్వరలో జరుగబోయే ఎన్నికలలో ఏకగ్రీవంగా గాని లేదా బ్యాంకు పదవులు గాని ఎరవేస్తున్నట్లు వినికీడి. నామినేషన్ల ఉపసంహరణ మంగళవారం సాయంత్రంతో ముగియనుండటంతో ఎట్టి పరిస్థితుల్లో మండలంలో పట్టు సాధించాలని అధికారపక్షం పావులు కదుపుతున్నాయి. వైసీపీ అధిపత్యానికి గండికొట్టాలని టీడీపీ తీవ్ర ప్రయత్నాలు చేస్తున్నారు. అయితే సహకారం అందటంలేదని కొందరు గ్రామస్థాయి కార్యకర్తలు వాపోతున్నారు.

## మూడో దశకు పటిష్ట ఏర్పాట్లు

- ఎస్పీ రవీంద్రనాథ్‌బాబు
- పోలింగ్ కేంద్రాల పరిశీలన

జూనియర్ కళాశాలలో ఓట్ల లెక్కింపు కేంద్రాన్ని పరిశీలిస్తున్న ఎస్పీ రవీంద్రనాథ్‌బాబు

**అవనిగడ్డ టౌన్, ఫిబ్రవరి 14 :** మూడో దశ ఎన్నికలు ప్రశాంతంగా జరిగితా పటిష్ట ఏర్పాట్లు చేసినట్లు ఎస్పీ రవీంద్రనాథ్‌బాబు తెలిపారు. ఎన్నికల ఏర్పాట్లను, పోలింగ్ కేంద్రాలను పరిశీలించిన ఎస్పీ ఆనంతరం విలేజ్‌లలో మాట్లాడారు. మూడో దశకు మూడు వేల మంది పోలీసు సిబ్బందిని సిద్ధం చేశామన్నారు. సమస్యాత్మక, అతి సమస్యాత్మక గ్రామాల్లో ఏలాంటి అవాంఛనీయ ముబనులు జరుగకుండా జాగ్రత్తలు తీసుకున్నట్లు తెలిపారు. ఎన్నికలు మొదలైన నాటి నుంచి 60 చెక్ పోస్టులు ఏర్పాటు చేసి తనిఖీలు నిర్వహిస్తున్నట్లు ఎస్పీ తెలిపారు. తనిఖీల్లో రూ.170 కోట్లు, 25,000 మద్దం సీసాలు పట్టుబడినట్లు ఎస్పీ తెలిపారు. కొన్ని ప్రాంతాల్లో సారా కేంద్రాలు ఉన్నట్లు గుర్తించి

దాడులు చేసే ఏడు వేల లీటర్ల బెల్లపు ఊటను, మూడు వేల లీటర్ల సారాను స్వాధీనం చేసుకుని ధ్వంసం చేశామన్నారు. అవనిగడ్డ నియోజకవర్గంలో 21 అత్యంత సమస్యాత్మక గ్రామాలను, 18 సమస్యాత్మక గ్రామాలను గుర్తించామన్నారు. మూడు ఇనాక్విస్ గ్రామాలకు చేరుకొని విడులు నిర్వహించడానికి తగిన ఏర్పాట్లు చేసినట్లు ఎస్పీ తెలిపారు. అవనిగడ్డ జూనియర్ కళాశాలలో ఓట్ల లెక్కింపు కేంద్రాన్ని పరిశీలించి తీసుకోవాల్సిన జాగ్రత్తలు వివరించారు. డిఎస్పీ మహబూబ్ బాషా, సీబిలు భీమేశ్వర రవికుమార్, వెంకట నారాయణ, తహసీల్దార్ శ్రీని నాయక్, ఎంపీడితో టి.ఎం.లక్ష్మీకుమారి, ఎస్సెలు నందిమ్, సురేష్, రమేష్, శ్రీనివాసు, నాగరాజు, రామకృష్ణ పాల్గొన్నారు.

## రెండో విడతలో ప్రజలు టీడీపీ వైపు

- వైసీపీ అరాచకాలకు చెంపపెట్టు
- వలంటీర్లను ఎన్నికలకు ఉపయోగించుకోవడం అనైతికం
- మాజీ మంత్రి కొల్లు రవీంద్ర, మాజీ ఎంపీ కొనకళ్ల

సమావేశంలో మాట్లాడుతున్న మాజీ మంత్రి కొల్లు రవీంద్ర, మాజీ ఎంపీ కొనకళ్ల నారాయణరావు, బ్రాహ్మణ కార్పొరేషన్ మాజీ చైర్మన్ ఆనంద సూర్య

**మచిలీపట్నం టౌన్, ఫిబ్రవరి 14 :** రెండో విడత గ్రామ పంచాయతీల ఎన్నికల్లో టీడీపీ మద్దతుదారులలో ఆగించిన న్యాయలో విజయం సాధించటం వైసీపీ నాయకులకు చెంపపెట్టు అని మాజీ మంత్రి, టీడీపీ పోలింగ్ బ్యూరో సభ్యుడు కొల్లు రవీంద్ర అన్నారు. పార్టీ పార్లమెంటరీ కార్యాలయంలో జరిగిన విలేజ్ల సమావేశంలో రవీంద్ర మాట్లాడారు. మంత్రి కొడాలి నాని వాడిన అసభ్యపదజాలం జ్యోతిషకాలేక ప్రజలు టీడీపీకి మద్దతు తెలిపారన్నారు. భవిష్యత్లో వైసీపీ ప్రభుత్వానికి బుద్ధి చెప్పేందుకు సిద్ధంగా ఉన్నారన్నారు. పెడన ఎమ్మెల్యే జోగి రమేష్ వైసీపీకి ఓటు వేయకపోతే పథకాలు అపవేద్యమని బెదిరించారన్నారు. వైసీపీ నాయకులు పావులుగా వాడుకుంటున్నారన్నారు. దాడులు

జరుగుతున్నా గెలుపు సుసాధ్యమైందన్నారు. విశాఖ ఉక్కు పాక్షరీని ప్రైవేటీకరణ చేస్తే మళ్ళీ ఉధృమిస్తామన్నారు. మాజీ ఎంపీ, మచిలీపట్నం పార్లమెంట్ నియోజకవర్గ టీడీపీ అధ్యక్షుడు కొనకళ్ల నారాయణరావు మాట్లాడుతూ వైసీపీ అధికారంలోకి వచ్చి 20 నెలలయినా బందరు పోర్టు నిర్మాణ పనులు ప్రారంభించలేదన్నారు. పోర్టును ఎన్నికలు అయిన తరువాత ప్రారంభించకపోతే మళ్ళీ ఉధృమం చేపడతామని కొనకళ్ల అభిమేధం ఇచ్చారు. టీడీపీ రాష్ట్ర ఉపాధ్యక్షుడు, ఏపీ బ్రాహ్మణ కార్పొరేషన్ మాజీ చైర్మన్ వేమూరి ఆనంద సూర్య, మునిసిపల్ మాజీ చైర్మన్ మోటమర్ల బాబా ప్రసాద్, కంచే నాని, వేమూరి రామకృష్ణారావు, బిల్లెన్ దాసు, పి.వి. పణికుమార్, మరకాని వాసు, అల్లాడ శ్యామ్ పాల్గొన్నారు.

## గెలుపే లక్ష్యం.. తాయిలాలకు తయారు

- ఓటుకు రూ.500 నుంచి

వెయ్యి ఇచ్చేందుకు అభ్యర్థులు సిద్ధం

**అవనిగడ్డ టౌన్, ఫిబ్రవరి 14 :** పంచాయతీ ఎన్నికల్లో గెలుపే లక్ష్యంగా ప్రధాన అభ్యర్థులు ప్రలోభాల పర్యాయానికి తెరతీశారు. అధికార, ప్రతిపక్ష పార్టీలు పంచాయతీ ఎన్నికల్లో గెలుపును ప్రతిష్టాత్మకంగా తీసుకోవటంతోపాటు నియోజకవర్గ కేంద్రాన్ని దక్కించుకోవటమే లక్ష్యంగా పెద్ద ఎత్తున నగదు పంపిణీ ప్రారంభించారు. అవనిగడ్డలో 20 వార్డులకు 18వ వార్డు మాత్రమే ఏకగ్రీవం అయింది. మిగిలిన అన్ని వార్డుల్లో అభ్యర్థులు ఓటర్లను ఆకర్షించేందుకు తాయిలాల పంపిణీ కార్యక్రమాన్ని ప్రారంభించారు. పంచాయతీ సర్పంచ్ అభ్యర్థి ఎంపిక సమయంలోనే ఆర్థికంగా ఖర్చు పెట్టగలిగిన వారికే ప్రాధాన్యం అంటూ ఓ ప్రధాన పార్టీ బాహుళ్యంగా ప్రకటించారు. అవనిగడ్డలోని 9, 10, 4 వార్డుల్లో పంపిణీ ప్రారంభించిన అభ్యర్థులు ఓటుకు రూ.500ల నుంచి రూ.1000 వరకు ఇస్తున్నట్లు సమాచారం. ప్రధాన పార్టీలు ఎన్నికలను ప్రతిష్టాత్మకంగా తీసుకోవటంతో ఎవరు నియోజకవర్గ కేంద్రాన్ని కైవసం చేసుకుంటారోనన్న ఉత్సాహం నెలకొంది.

## ఓటుకు 3 నుంచి రూ.4 వేలు

**కోడూరు, ఫిబ్రవరి 14 :** వి.కొత్తపాలెం, జయపురం గ్రామాల్లో ఓటుకు మూడు నుంచి నాలుగు వేల రూపాయలు ఇచ్చేందుకు అభ్యర్థుల సిద్ధమైనట్లు సమాచారం. ఇప్పటికే రెండు గ్రామాలకు మద్దం ఏర్పరచి పారతుంది. జయపురం గ్రామ పంచాయతీలో 510 ఓటర్లు మాత్రమే ఉన్నారు. ఎస్సెలు 801, ఓసీలు 205 ఓట్లు మాత్రమే ఉన్నాయి. ఓసీ మహిళకు పంచాయతీ రిజర్వ్ అయింది. చివరగా రూ.1 వేలైనా ఇచ్చేందుకు అభ్యర్థులు సిద్ధంగా ఉన్నట్లు సమాచారం. ఇదే తరహాలో వి.కొత్తపాలెంలో పరిస్థితులు ఉన్నట్లు తెలుస్తోంది.

## విజయం ఎవరిదైనా.. సర్పంచ్ మరియమ్మే

**తిరువూరు, ఫిబ్రవరి 14:** అదేంటి ఒక గ్రామ సర్పంచ్ పదవికి ఇద్దరు పోటీ చేస్తుంటే.. ఎవరు విజయం సాధించినా మరియమ్మే సర్పంచ్ ఎలా అవుతారు అనుకుంటున్నారా? లేక అయి కింగ్ మెకర్ అనుకుంటే తప్పులో కాలేసినట్లే.. తిరువూరు మండలంలోని మల్లెల పంచాయతీ సర్పంచ్ స్థానానికి ఇద్దరు అభ్యర్థులు రంగంలోకి దిగారు. వారి ఇంటి పెద్దతో సహా ఒక్కటి నామదేయం కలిగి ఉండటం అసక్తిగా మారింది. మల్లెల పంచాయతీ ఎన్ని మహిళకు రిజర్వ్ అయింది. టీడీపీ మద్దతుతో పంగూరి మరియమ్మను పోటీలో ఉంచగా, వైసీపీ మద్దతుతో బరిలో నిలబడిన అభ్యర్థి పేరు కూడా పంగూరి మరియమ్మ కావడం యాదృచ్ఛికం. ఈనెల 16న నామినేషన్ల ఉపసంహరణ అనంతరం అభ్యర్థులకు గుర్తులు కేటాయిస్తారు. అప్పటి వరకు వారు తమ భర్తల పెద్దతో ప్రచారాన్ని చేసుకుంటున్నారు. దాంతో స్థానికులు మా గ్రామంలో ఎవరు గెలిచినా సర్పంచ్ మాత్రం మరియమ్మనే అంటున్నారు.

## మార్చి 23న దేశవ్యాప్త రక్తదాన శిబిరాలు

మాట్లాడుతున్న ప్రీమ్‌పాల్ సింగ్

**విజయవాడ సిటీ :** దేశవ్యాప్తంగా 90 యూనిట్ల రక్తాన్ని సేకరించాలనే లక్ష్యంతో మార్చి 23న 1500 రక్తదాన శిబిరాలు ఏర్పాటు చేస్తున్నట్లు నిమ్నా (నేషనల్ ఇంటిగ్రేటెడ్ ఫోరం ఆఫ్ ఆర్గనైస్డ్ అండ్ యాక్టివిటీస్) చైర్మన్ ప్రీమ్‌పాల్ సింగ్ పన్ను తెలిపారు. దీనిలో భాగంగా రాష్ట్ర వ్యాప్తంగా యూనిటెడ్ ఎస్సీఎస్ అసోసియేషన్, నెహ్రూ యువ కేంద్రీయ సంఘటన రెడ్ క్రాస్ ఆడ్వర్సరీ ఏర్పాటు చేయనున్న రక్తదాన శిబిరాల్లో యువత పాల్గొనాలని ఆయన పిలుపు నిచ్చారు. గాంధీనగర్‌లోని హోటల్‌లో ఆదివారం జరిగిన సమావేశంలో చిన్నవారికూ యునైటెడ్ ఎస్సీఎస్ అభ్యర్థులలోనూ టీవీయస్ అందజేశారు. యునైటెడ్ ఎస్సీఎస్ రాష్ట్ర అధ్యక్షుడు యు.రాం బాబు, రెడ్ క్రాస్ చైర్మన్ డాక్టర్ ఎ.గ్రేడర్, మాజీ కాపట్ల మోనిటర్ బి.బాబురావు, సుంకర రామ పాల్గొన్నారు.

## గండ్లంలో పోలీసులు కార్టన్ సెర్ట్

పెడన, ఫిబ్రవరి 14 : బందరు నబ్ డివిజన్ పరిధిలోని గండ్లం గ్రామంలో పోలీసులు కార్టన్ సెర్ట్ నిర్వహించారు. ఆదివారం తెల్లవారుజామున 4 గంటల ప్రాంతంలో డిఎస్పీ మోడుగుల రమేష్‌రెడ్డి అధ్యర్థుల సహకారం 100 మంది పోలీసులు గండ్లం గ్రామాన్ని చుట్టుముట్టి తనిఖీలు నిర్వహించారు. ఈ తనిఖీల్లో 2500 లీటర్ల బెల్లపు ఊటను గుర్తించి ధ్వంసం చేశారు. 50 లీటర్ల నాటుసారాను స్వాధీనం చేసుకున్నారు. సారా తయారీతో సంబంధం ఉన్న నలుగురు వ్యక్తులను అదుపులోకి తీసుకున్నారు. కార్టన్ సెర్ట్‌లో బందరు నబ్ డివిజన్ పరిధిలోని

**● భారీగా బెల్లపు ఊట ధ్వంసం**  
**● నాటు సారా స్వాధీనం**  
**● గ్రామాల్లో పోలీసుల కవాతు**  
**● రౌడీషీటర్లకు కౌన్సిలింగ్**

అన్న భరోసాను పోలీసులు ఓటర్లకు కల్పించారు. కవాతు అనంతరం డిఎస్పీ రమేష్‌రెడ్డి గ్రామస్థులతో శాంతి సమావేశం నిర్వహించారు. శాంతి భద్రతలకు భంగం కలిగితా వ్యవహరించవద్దన్నారు. అనంతరం డిఎస్పీ రమేష్‌రెడ్డి పెడన పోలీసు స్టేషన్‌లో 16 మంది రౌడీ షీటర్లకు కౌన్సిలింగ్ ఇచ్చారు. పంచాయతీ ఎన్నికలకు బందరు డివిజన్‌లో రెండు వేల మంది పోలీసు లతో బందోబస్తు ఏర్పాటు చేస్తున్నట్లు డిఎస్పీ తెలిపారు. పోలింగ్ రోజున బ్యాంకెట్ బాక్సులను ఎత్తుకెళ్లే ప్రయత్నం చేస్తే కాల్చివేస్తామని ఆయన హెచ్చరించారు.

## దొడ్డిదారి న మధ్యం తరలివంపు

- అడ్డుకున్న ప్రతిపక్ష నాయకులు
- వైసీపీ నాయకుల సరఫరా
- చర్య తీసుకోవాలని టీడీపీ ధర్మా

**కోడూరు, ఫిబ్రవరి 14 :** అధికార పార్టీ నాయకులకు దొడ్డి దారిని అడ్డువేసేందుకు సరఫరా చేస్తున్నారని ఆరోపిస్తూ మండల తెలుగుదేశం పార్టీ నాయకులు బండే శ్రీనివాసరావు అభ్యర్థులలో కోడూరు ప్రధాన సెంటర్‌లోని మద్దం పావు వద్ద ఆదివారం ధర్మా నిర్వహించారు. అతేల ద్వారా తరలిస్తుండగా, ప్రతిపక్ష నాయకులు పట్టుకుని పోలీసులకు అప్పగించినట్లు సమాచారం. ధర్మా చేయటంతో గంట సేపు ప్రధాన రహదారి వద్ద ఎక్కడి వాహనాలు ఆగడే నిలిచి పోయాయి. అవనిగడ్డ సీని బి.వి.రవికుమార్ ముఖా సుగ్రీతి చేరుకుని సంఘటనను అడిగి తెలుసుకున్నారు. అధికార వైసీపీ నాయకులకు అడిగినంత మధ్యాహ్నం మద్దం పావులో పనిచేస్తున్న సిబ్బంది అందించారని టీడీపీ నాయకులు తెలిపి, సిబ్బందిపై చర్యలు తీసుకుని పాప్‌ను సీజ్ చేసేంత వరకు ఆరోజున విరమించమని రోడ్డు పైతాయించారు. విచారణ నిర్వహించి చర్యలు తీసుకుంటామని సీని హామీ ఇవ్వడంతో కొంత సేపటికి సద్దుమణిగింది.

## సుబ్రహ్మణ్యేశ్వరస్వామి సేవలో హైకోర్టు జడ్జి కృష్ణమాహన్

**మోపిదేవి, ఫిబ్రవరి 14 :** హైకోర్టు న్యాయమూర్తి బిక్రమ్‌మాహన్ దంపతులు మోపిదేవి సుబ్రహ్మణ్యేశ్వరస్వామిని కుటుంబ సమేతంగా ఆదివారం ఉదయం దర్శించుకున్నారు. ఆదివారం వారికి ఆలయ మర్యాదలతో స్వాగతం పలికారు. నాగపట్నంలో పాలు పోసే స్వామివారిని దర్శించుకుని విశేష పూజలు చేశారు. ప్రధాన అర్చకులు బుద్ధు పవనకుమార్ శర్మ అభ్యర్థులలో అర్చక బృందం వేద మంత్రాలతో ఆశీర్వాదనం పలికి శేషవస్త్రాలతో వారిని సత్కరించారు. ఈవే జి.వి.డి.ఎల్.లీలాకుమార్ స్వామివారి చిత్రపటం, స్రునాదాలను న్యాయమూర్తి దంపతులకు అందజేశారు. జిల్లా ఇన్‌చార్జ్ జడ్జి సరసింహమూర్తి, అవనిగడ్డ ఇన్‌చార్జ్ జడ్జి రమ్యు వారి వెంట ఉన్నారు.

## కాంగ్రెస్‌కు పూర్వవైభవం తీసుకొద్దా : తాంతియా

**మచిలీపట్నం టౌన్, ఫిబ్రవరి 14 :** జిల్లాలో జరగబోయే ఎంపీటీసీ, జడ్పీటీసీ ఎన్నికలకు కాంగ్రెస్ శ్రేణులు సిద్ధంగా ఉండాలని డిసీసీ అధ్యక్షురాలు తాంతియాకుమారి పిలుపు నిచ్చారు. ఆదివారం డిసీసీ కార్యాలయంలో జరిగిన జిల్లా స్థాయి సమీక్షా సమావేశంలో తాంతియాకుమారి మాట్లాడారు. కాంగ్రెస్ పార్టీకి పూర్వవైభవం తీసుకువచ్చేందుకు నాయకులు, కార్యకర్తలు కృషి చేయాలన్నారు. జిల్లా ఇన్‌చార్జ్ రాజు మాట్లాడుతూ, టీడీపీ, వైసీపీ, జనసేన పార్టీల పోటీలున్నారన్నారు. నియోజకవర్గ ఇన్‌చార్జ్ ఎం.డి. ఠాడారాస్ సార్వే, నాయకులు చంద్రశేఖర్, నల్లెళ్లు కుమారి, జి. నగేష్, అశ్వర్థి, ప్రభుదాస్, సి.హెచ్. ప్రసాద్, యు. జోసెఫ్ పాల్గొన్నారు.

## కేపీటీ పాలెంలో సర్పంచ్ పదవిపై రహస్య ఒప్పందం

**మచిలీపట్నం టౌన్ :** బందరు మండలం కేపీటీ పాలెంలో జరిగిన గ్రామ పంచాయతీ ఎన్నికల్లో రామాని చంద్రలకు ఏకగ్రీవంగా ఎన్నికయ్యారు. ఉపసర్పంచ్‌గా వడుగు నాగపొతరాజు ఎన్నికకు రంగం సిద్ధం చేశారు. సర్పంచ్‌గా రెండున్నరేళ్లు రామాని చంద్రలకు, మరో రెండున్నరేళ్లు వడుగు నాగపొతరాజుకు ఇచ్చేలా రహస్య ఒప్పందం జరిగినట్లు సమాచారం.







## A photograph showing a motorcycle rider in a blue jacket and helmet on a dirt road. The rider is positioned next to a green and white vehicle, possibly a small truck or bus, which is partially visible. The background shows a clear blue sky and some trees.

aper.andhrajyothy.com